

यूजी-पीजी मिलाकर 146 विषय रहेंगे

## IIT इंदौर में समर इंटरनशिप के लिए आवेदन की आखिरी तारीख आज

भास्कर संवाददाता | इंदौर

किस विभाग में कितने विषयों में कर सकते इंटरनशिप

आईआईटी इंदौर में इस साल यूजी और पीजी छात्रों के लिए समर इंटरनशिप की आखिरी तारीख 31 मार्च है। दूसरे कॉलेज/यूनिवर्सिटी से यूजी कर रहे छात्रों के लिए 65 अवसर उपलब्ध हैं। पीजी छात्रों के लिए 81 विषय हैं, जिन पर छात्र अपनी इंटरनशिप कर सकते हैं। अंडर ग्रेजुएट छात्रों के लिए इंटरनशिप की फीस 2500 रुपये प्रति महीना है वहीं पीजी छात्रों के लिए 5000 रुपये प्रति महीने फीस है। 1 से 2 महीने के लिए इंटरनशिप प्रदान की जाएगी। विभिन्न विभागों के फैकल्टी द्वारा अपने विषयों की सूची आईआईटी इंदौर की वेबसाइट पर अपलोड कर दी गई है। 17 मई के बाद इंटरनशिप शुरू हो सकती है और 21 जुलाई के पहले इंटरनशिप समाप्त होना अनिवार्य है।

समर इंटरनशिप करने के इच्छुक यूजी छात्रों को किसी मान्यता प्राप्त कॉलेज इंस्टिट्यूट या यूनिवर्सिटी के इंजीनियरिंग यूजी प्रोग्राम का छात्र होना अनिवार्य है और 12वीं में 60% अंक प्राप्त करना जरूरी है। पिछले सेमेस्टर में छात्र के सीजीपीए अंक फर्स्ट डिवीजन की श्रेणी में होना चाहिए। पीजी छात्रों के लिए उन्हें किसी मान्यता प्राप्त कॉलेज इंस्टिट्यूट या यूनिवर्सिटी के इंजीनियरिंग पीजी प्रोग्राम का छात्र होना अनिवार्य है। पिछले सेमेस्टर में छात्र के सीजीपीए अंक फर्स्ट डिवीजन की श्रेणी में होना चाहिए। छात्र इंटरनशिप अवधि के दौरान आईआईटी कैंपस में जाकर रह भी सकते हैं। हालांकि रहने की व्यवस्था हॉस्टल की उपलब्धता पर निर्भर करेगी।

- अंडरग्रेजुएट इंटरनशिप के लिए फिजिक्स विभाग में 13
- मैकेनिकल इंजीनियरिंग में 7
- इलेक्ट्रिकल इंजीनियरिंग में 11
- कम्प्यूटर साइंस इंजीनियरिंग में 8
- सिविल इंजीनियरिंग में 4
- केमिकल इंजीनियरिंग में 2
- केमिस्ट्री में 2
- बायोसाइंसेज और बायोमेडिकल इंजीनियरिंग में 4
- मेटलर्जी इंजीनियरिंग और मटेरियल साइंस में 7
- एस्ट्रोनॉमी एस्ट्रोफिजिक्स और स्पेस इंजीनियरिंग में 7
- ह्यूमैनिटीज और सोशल साइंसेज में 4
- मैथमेटिक्स विभाग में 3 विषयों पर इंटरनशिप की जा सकती है।
- पोस्ट ग्रेजुएट इंटरनशिप के लिए फिजिक्स विभाग में 13
- मैकेनिकल इंजीनियरिंग में 5
- इलेक्ट्रिकल इंजीनियरिंग में 16
- कम्प्यूटर साइंस इंजीनियरिंग में 6
- सिविल इंजीनियरिंग में 4
- केमिकल इंजीनियरिंग में 2
- केमिस्ट्री में 7
- बायोसाइंसेज और बायोमेडिकल इंजीनियरिंग में 6
- मेटलर्जी इंजीनियरिंग और मटेरियल साइंस में 7
- एस्ट्रोनॉमी एस्ट्रोफिजिक्स और स्पेस इंजीनियरिंग में 9
- ह्यूमैनिटीज और सोशल साइंसेज में 4
- मैथमेटिक्स विभाग में 4 विषयों पर इंटरनशिप की जा सकती है।